

रयत शिक्षण संस्थेच्या मध्यवर्ती कार्यालयात
“आर्थिक दुर्बल शाखा विकास निधी” निर्माण
करण्याबाबत.

रयत शिक्षण संस्था, सातारा
लेखा व वित्त विभाग
परिपत्रक क्र.5 दि.: -09/05/2025

परिपत्रक

1. प्रस्ताविक

रयत शिक्षण संस्थेच्या आर्थिक दुर्बल शाखांना शैक्षणिक व भौतिक सोय सुविधा निर्माण करण्यासाठी त्यांच्या आवश्यकतेनुसार आर्थिक मदत ही संस्थेच्या आर्थिक दृष्टीया सबळ शाखेकडून उसनवार म्हणून संस्था कार्यालयामार्फत खालील पध्दतीचा अवलंब करून केली केला जातो.

1. संस्थेच्या एका शाखेमार्फत त्यांना आवश्यक असणा-या मदतीबाबतची मागणी संस्थेच्या आर्थिकदृष्टीया सबळ शाखेला व संस्था मुख्य कार्यालयाला केली जाते.
2. संस्थेच्या आर्थिकदृष्टीया सबळ शाखेला प्राप्त झालेल्या आर्थिक मदतीच्या मागणीनंतर सबळ शाखेमार्फत सदर रक्कम संस्थेच्या मुख्य कार्यालयाच्या खात्यावर वर्ग केली जाते.
3. मुख्य कार्यालयाच्या खात्यावर सदर रक्कम प्राप्त झाल्यानंतर सदर रक्कम मागणी केलेल्या शाखेच्या खात्यावर मुख्य कार्यालयामार्फत वर्ग केली जाते.
4. अनेक वेळा एका शाखेकडून दुस-या शाखेला परस्पर अशी रक्कम दिली जाते.

वरीलप्रमाणे एका शाखेमार्फत दुस-या शाखेला केल्या जाणा-या आर्थिक मदतीमुळे निर्माण होणा-या खालील मुद्दे निर्माण होतात.

1. संस्थेच्या ज्या आर्थिक दुर्बल शाखा शहरी भागामध्ये स्थित आहेत व शहरी भागाजवळ आहे व ज्यांचा संपर्क शहरी भागातील आर्थिक सबळ शाखेशी आहे शक्यतो अशाच आर्थिक दुर्बल शाखांना सबळ शाखेमार्फत मदत होताना दिसते.
2. सध्या संस्थेच्या एका शाखेकडून दुस-या शाखेला संस्थेच्या मुख्य कार्यालयामार्फत आर्थिक मदत केली जाते. त्यामुळे व्यवहारांच्या संख्येत व उसनवारीच्या व्यवहारांमध्ये मोठ्या प्रमाणात वाढ होते. असे उसनवारीचे व्यवहार रक्कम परत करून नंतर पूर्ण ही केले जात नाहीत.
3. संस्थेच्या ग्रामीण व अति दुर्गम भागातील आर्थिक दुर्बल शाखांना आर्थिक मदत उलब्ध होत नसल्याने अशा शाखांना त्यांच्या मुलभूत गरजा सुध्दा भागविता येत नाहीत.

पान नं. 2 वर

2. "आर्थिक दुर्बल शाखा विकास निधी"

रयत शिक्षण संस्थेच्या मॅनेजिंग कौन्सिलच्या दि. 12/04/2025 रोजीच्या बैठकीतील ठराव क्र. 12 नुसार रयत शिक्षण संस्थेच्या आर्थिक दुर्बल शाखांना पायाभूत, भौतिक सुविधा निर्माण करणे व शैक्षणिक गुणवत्ता वाढी करिता आर्थिक मदत उपलब्ध करून देण्याकरीता, उसनवारीचे व्यवहार बंद करण्याकरीता आणि सर्वच सबळ शाखांचे योगदान यामध्ये होण्यासाठी संस्था पातळीवर "आर्थिक दुर्बल शाखा विकास निधी" निर्माण करण्याचे ठरविण्यात आले आहे.

त्याप्रमाणे रयत शिक्षण संस्थेच्या मध्यवर्ती कार्यालयात खालीलप्रमाणे "आर्थिक दुर्बल शाखा विकास निधी" निर्माण करण्यात येत आहे.

1. संस्थेच्या सर्व शाखांमध्ये ऑडिटेड ताळेबंदनुसार मागील आर्थिक वर्षाच्या तुलनेत चालू आर्थिक वर्षी बँक खाते शिल्लक व मुदत ठेव शिल्लक रकमेमध्ये झालेल्या वाढीची गणना करण्यात येईल.
2. वरीलप्रमाणे ज्या शाखेच्या बँक खाते शिल्लक व मुदत ठेव शिल्लक रकमेमध्ये रक्कम रु. 5 लाख पेक्षा जास्त वाढ झालेली आहे, अशा सर्व शाखेकडून वाढीव बँक खाते शिल्लक व मुदत ठेव शिल्लक रकमेच्या 15% रक्कम संस्था खाती "आर्थिक दुर्बल शाखा विकास निधी" म्हणून वर्ग केली जाईल.
3. रयत शिक्षण संस्थेच्या मुख्य कार्यालयामार्फत मागील वर्षाच्या तुलनेत चालू वर्षातील बँक खाती शिल्लक व मुदत ठेव शिल्लकमधील वाढीव रकमेच्या 15% इतकी रक्कम "आर्थिक दुर्बल शाखा विकास निधी" खाती वर्ग केली जाईल.

3. "आर्थिक दुर्बल शाखा विकास निधी" वितरण कार्यपद्धती

संस्थेच्या मध्यवर्ती कार्यालयात निर्माण होणा-या "आर्थिक दुर्बल शाखा विकास निधी" चे वाटप खालील पद्धतीचा अवलंब करून करण्यात येईल.

1. संस्थेच्या आर्थिक दृष्टीया दुर्बल शाखेनी त्यांच्या शाखेमध्ये पायाभूत, भौतिक सोय सुविधा निर्माण करण्याकरीता व शैक्षणिक गुणवत्ता वाढी करिता आवश्यक असणा-या आर्थिक मदतीबाबतचा सविस्तर प्रस्ताव सचिव, रयत शिक्षण संस्था, सातारा यांचेकडे सादर करावा.
2. वरील प्रस्तावावर विभागीय अधिकारी यांची शिफारस घेण्यात यावी.
3. शाखेकडून प्रस्ताव मध्यवर्ती कार्यालयाकडे प्राप्त झाल्यानंतर शाखेची आर्थिक परिस्थिती, प्रस्तावीत पायाभूत व भौतिक सोय सुविधेची गरज व विभागीय अधिका-यांची शिफारस विचारात घेता संबंधित शाखेला उचित आर्थिक मदत केली जाईल.
4. "आर्थिक दुर्बल शाखा विकास निधी" मधून आर्थिक दृष्टीया दुर्बल शाखेला प्राप्त होणा-या रकमेचा व्यवहार संबंधित शाखेने संस्था कॉर्पस फंड खाती जमा करून घ्यावा.
5. वरीलप्रमाणे प्राप्त रकमेचा दिलेल्या वेळेत विनियोग करावा व त्याबाबतचा सविस्तर अहवाल सचिव, रयत शिक्षण संस्था, सातारा यांच्याकडे सादर करावा.

(3)

या निर्णयाची अंमलबजावणी सन 2024-25 या आर्थिक वर्षाच्या ऑडिटेड ताळेबंदाच्या आधारे दि.01/01/2026 पासून करण्यात येईल



सचिव,

रयत शिक्षण संस्था, सातारा

प्रत माहितीसाठी :-

1. सहसचिव (उच्च शिक्षण) रयत शिक्षण संस्था, सातारा
2. सहसचिव (माध्यमिक विभाग) रयत शिक्षण संस्था, सातारा
3. सहसचिव (ऑडिट विभाग) रयत शिक्षण संस्था, सातारा
4. विभागीय चेअरमन, रयत शिक्षण संस्था, मध्य विभाग, सातारा/ दक्षिण विभाग, सांगली/ उत्तर विभाग, अ.नगर/पश्चिम विभाग, पुणे/ रायगड विभाग, कामोठे
5. विभागीय अधिकारी रयत शिक्षण संस्था, मध्य विभाग, सातारा/ दक्षिण विभाग, सांगली/ उत्तर विभाग, अ.नगर/पश्चिम विभाग, पुणे/ रायगड विभाग, कामोठे
6. सर्व शाखाप्रमुख, रयत शिक्षण संस्था, सातारा